



লোকসভা লেবা ১০-বি এস এফকী টি এ সী হেদ ক্যার্টেনা সিভিক এন্ডন প্রোগ্রামগী মখাদা শীদুনা পাঙথোকখিবা খেই য়োকপগী অখনবা এবেনোস লোকচরদা শরুক য়াখিবশিংদা শকখঙচে শীদুনা ইকায়খুম্খিবা


লৌশিং পুঁকৈ : অরাম খৌরাংবা ফাওবা অমদি রাখল ... লামায় ২
লামায় ৪ হৌজিকী মৈত্রিক পরিফা !
অদুগৈগী মশারশিংনা মনি শামখবদা শৈরোল ... লামায় ৫
লামায় ৬ চীংদা করি করয়া খোঙথাং পায়খংলি হায়বদু...
যুক্রেননা নেটোদা য়াওরবদি প্রসিদ্দেট ওইদ্রবসু য়ারে... লামায় ১০
লামায় ১২ ক্লাসিক ফুটবোল একাদেমিনা মিজোরাম যুঠ...



রাজ ভবনগী দরবার হোলদা পাঙথোকখিবা চীং লেম্বো খৌরমদা গভর্ণরনা মণিপূর স্টেট কলা একাদেমিগী ফেলোশিং, এরাডশিং য়াওরবদি টেলেন্ট এরাডশিংবু খনগংলবা শরুক ইরবা মীওইশিংদা খুংশিম্বা

লুট তৌখিবা ১সুং ইল্লিগেল নোংমৈশিং নুমিৎ ৭নিগী মনুংদা পীখংলরুবা খঙহনখ্রবা মতুং গভর্ণর অজয় কুমার ভল্লানা চের লৌদুনা রাজ ভবনদা অরাংবা থাকী সিক্যুরিটি মীটিং পাঙথোকুনা খনখ্রে

ইম্ফাল, ফেব্রুৱাৰী ২৪ (ঐচএনএস) : থা অসিগী ১০দগী ১২শুবা মণিপূর লেজি সলোটিভ এসেমব্লি সস্পেন্দেদ এনিমেশনদা থলুনা প্রসিদ্দেটস রল চনহল্লকখিবা নুমিৎ ৬নি শুরকপা থা অসিগী ২০দা গভর্ণর অজয় কুমার ভল্লানা চিং অমসুং তমগী মীয়াম মরু ওইনা নহাশিংদা লুট তৌখিবা অমসুং ইল্লিগেল ওইবা খুংশু খুংলায়শিং নুমিৎ অসিদ্দগী পায়গা নুমিৎ ৭নিগী মনুংদা সরেদর তৌরকপা অকনবা রামফা লেঙদোকখিবা মতুংদা ওইসি গভর্ণরনা চের লৌদুনা রাজ ভবনদা অরাংবা থাকী সিক্যুরিটি মীটিং পাঙথোকুনা খনখ্রে।



গভর্ণর এ কে ভল্লা

সিক্যুরিটি এডভাইজর কুলদিপ সিংহ অমসুং কমিশনর (হোম) এন অশোককুমারনচিংবা লেঙকী মকোক থোংবা সিভিল অমসুং পুলিসকী ওইশিলশিংনা শরুক য়াখি হায়রি।

নুমিদাংরাইম পুং ৬.৩০ ফাওবা চখিবা সিক্যুরিটি মীটিং অসিনা পুথোকুনা কুপা খন্যিবাশিংগী মনুংদা গভর্ণরনা অকনবা মতম শীদুনা লুট তৌখিবা অমসুং ইল্লিগেল ওইবা খুংশু খুংলায়শিং সরেদর তৌরকপা হায়খিবা মতম অদু শাহাদোকখনগদা নংএগা শাহাদোকখনগদা হায়বগী রামফা য়াওখি। অদুনা গভর্ণরনা আপীল তৌখিবগী মতুংইনা ককচিং, চুডাচাদপূর, যৌবাল, ইম্ফাল ইষ্ট অমসুং ইম্ফাল বেষ্ট দিষ্ট্রিক্ট পুলিসশিংদা খুংশু খুংলায়শিং সরেদর তৌবা হৌনরকপগী মতামদুসু কুপা খন্যি হায়রি।

কৌক্রক ১সুং কদাংবন্দা কুকি টেরিষ্টশিংনা বোম থাদদুনা মীশি-মীনা থোকহনখিবা দ্রোনশিংগী সপ্লায়র এন আই এনা মশক খঙলে

করম্বা মতমদা এন আই এনা চেম্বা কুকি টেরিষ্টশিং ফাগংতুনা বোম থাদখিবা দ্রোনশিং সিজ তোবা গুমগদা হায়না মীয়ায় হনরক্কে



ইম্ফাল, ফেব্রুৱাৰী ২৪ (ঐচএনএস) : মে ৩, ২০২৩দগী কুকি টেরিষ্টশিংনা মীতৈদা ওনশিদুনা চখরকখিবা তমখিরাব লান কনখংলকখিবা মতমগী মনুং চমা সেপ্টেম্বর ১, ২০২৩দা ইম্ফাল বেষ্টকী লামাশং পি এসকী জুরিসডিক্সন মনুং চল্লিবা কৌক্রক অমসুং কদাংবন্দা য়াওনা খুল অনীসিগা তহিনা লৈবা মফম খরদা ফাগংবা কুকি টেরিষ্টশিংনা দ্রোন শীজিয়াদুনা বোম থাদরকখিবা যৌদোকী মতামদা পুলিসনা লৌখংগদা কেস ত্রাপফর তৌখিদুনা নেশনল ইনভেস্টিগেশন

সেপ্টেম্বর ১, ২০২৩দা কুকি টেরিষ্টশিংনা কৌক্রক অমসুং কদাংবন্দা দ্রোনগী বোম থাদদুনা চখিবা এটেকত লেখিদ্দগী গুংবম সুরবলা অমসুং মহাকী মপুৰেইবা অমদি মচাশিং (ফাইল ফোটো) এজেন্সী (এন আই এ) না নৌহৌননা কেস অমা লৌখংলগা চখরকখিবা ইনভেস্টিগেশনদা মফমশিং অসিদা বোম থাদদুনা কুকি টেরিষ্টশিংনা শীজিয়াদুনা দ্রোনশিং অদু কনানা সপ্লাই তৌবনো হায়বদু খঙলা উল্লেখ হায়রি। এন আই এগী ... মখা লামায় ৩ কলম ২

বি জে পিগী এম এল এ ২না কৌবা পাটি অসিগী এম এল এশিংগী মীফম য়েথোকখ্রে

ইম্ফাল, ফেব্রুৱাৰী ২৪ (ঐচএনএস) : বি জে পিগী অসিগী এম এল এ ৩৭কী মনুংদগী ইম্ফাল ইষ্ট অমসুং বেষ্ট দিষ্ট্রিক্টগী এম এল এ অমমদা পুয়া খুংয়েক শীদুনা থোকপা মীটিং নোটিস অমগী মতুংইনা ওইসি নুংখিল পুং ২ তারকপদা ইম্ফাল বেষ্টকী পাটিগী এম এল এ অমগী য়ুদমা মীফম অমা পাঙথোকখি হায়না থৌরাং তৌরসুদু মখা তাবা নোটিস থোকখি ফাওবা য়েথোকখি হায়রি।

বি জে পিগী এম এল এ ২না কৌবা মীফম থিংলকই হায়রিবসি পি আর থলুগা মীয়াম ওংনবনি : কোকোমি

ইম্ফাল, ফেব্রুৱাৰী ২৪ (ঐচএনএস) : প্রসিদ্দেটস রল থমজিল্লকপদগী হৌজিক মীয়ায় নুনাংদুনা লৈরিবনি। মসিগীদমক অনৌবা লৈঙক শেখুবা বি জে পিগী এম এল এ অনীনা লুচিদুনা কৌবা মীফম পাঙথোকখিবা থিংলকই হায়রিবসি পি আর থলুগা মীয়াম ওংনবনি হায়না কোকোমি বিমেন বিগী কোর্পিন্টেট লৌরেশ্বম গুণবীনা কোঙদোকখ্রে।



লমদা লাম্দারকুনা লম মুনগে তৌরিবা, তম্পাক্তা ইচম চুয়া লৈজবা মীওইশিং হাংলকখিবশিংদা করি এজ্ঞন লৌখংলবগে হংখি। হৌজিক পি আর থলুগা ফনীংলিবা, পুনিংলিবাশিং অসি কুমজা ২০২৩ অমসুং ২০২৪দগী খঙবা গুমপ্রবনি। মণিপূরগী ইন্ডিজেনিগী ঈরাং লৌহিশিনবা পাদুগী মওন্দা পি আর থলুগা হায়বসি পেয়াংগুই ওইদে। ইন্ডিজেনি হায়বসি কবিনো হায়বা খঙচনবনি। মখোয়দি টেরিষ্ট নঙে। ... মখা লামায় ৩ কলম ২

মালেমঙানবা মীহাংতা চেম্বা ১ পুলিসনা ফারে

ইম্ফাল, ফেব্রুৱাৰী ২৪ (ঐচএনএস) : থা অসিগী ১০দা মোহিরাং কম্পুগী মফম অমদা চহী নৌরিবা লাইশ্রম মালেমঙানবা মৈতে কৌবা নহা অমবু নোংমেনা কাপুনা হাংলগা যৌদোক্তে চেম্বনি হায়বা শগোলমাংগী টাইগর কেম্পতলী যৌগুয়া মৈতে (২৬) অপোকপা টি ঐচ সুনিল মৈতে কৌবা নহা অমা ওইসি নুংখিল পুলিসনা ফারে হায়রি।

গভর্ণরগী আপীল খুংশু খুংলায়শিং সরেদর তৌরকপা লেপত্রি

ইম্ফাল, ফেব্রুৱাৰী ২৪ (ঐচএনএস) : থা অসিগী ২০দা গভর্ণরনা নুমিৎ অদুদগী পায়গা নুমিৎ ৭নিগী মনুংদা লুট তৌখিবা অমসুং ইল্লিগেল ওইবা খুংশু খুংলায়শিং সরেদর তৌরক বা আপীল তৌখিবগী মতুংইনা ওইসি অদ্রো পি এসতা মেগজিনগা কোম্বা এস এল আর অমা, শগোলমাং পি এসতা মেগজিনগা কোম্বা এস এল আর অমা, ... মখা লামায় ৩ কলম ২

এ আরনা কুকি মিলিটেন্টশিং গুাক শেদুনা পুরে হায়না এস দি এস এনা কন্দেম তৌখে

ইম্ফাল, ফেব্রুৱাৰী ২৪ (ঐচএনএস) : থা অসিগী ২২গী অথেংবা অহিন্দা এ আরগী পর্সনেল খরনা কুকি মিলিটেন্টশিংবু নাগাগী এরিয়াদা গুাক শেদুনা পুথোক পুশিন তৌরে হায়না সেনাপতি দিষ্ট্রিক্ট ট্রেনেটস এসোসিয়েশন (এস দি এস এ) না অকনবা মওন্দা য়ানীংদা ফোঙদোকখ্রে।

গভর্ণরনা মণিপূর স্টেট কলা একাদেমিগী ফেলো ১সুং এরাডশিং য়েছোকখ্রে



ইম্ফাল, ফেব্রুৱাৰী ২৪ (ঐচএনএস) : ইম্ফালগী রাজ ভবনগী দরবার হোলদা ওইসি পাঙথোকপা চীং লেম্বো খৌরম অমদা গভর্ণর অজয় কুমার ভল্লানা মণিপূর স্টেট কলা একাদেমিগী ফেলোশিং য়াওনা এরাড অমসুং য়াও টেলেন্ট এরাডশিংবু তেজান তেজানবা লমদা মণিপূরী আর্ট অমসুং কলার চাওখংহল্লগীদমক লৌখিবা যৌদাংশিং শকখঙলদুনা খনগংলবা

শল্লোইরবা মীওইশিংদা খুংশিম্বা। খৌরমগা মরী লেননা গভর্ণরনা হায়, মণিপূরী আর্ট অমসুং কলারগী মতামদা এহাক হায়া ত্রাশ্রে অমসুং পাদুসু খঙলে। অদু ওইসি মালেমগী মফম শিগী থুংনা মণিপূরী আর্ট অমসুং কলারনা করম্বা অসুক য়ান্না মমিং চংলিবনো হায়বদু হকখংননা উবা ফল্লে। মালেমগী মফমশিংদা মণিপূর স্টেট অসিগী

আর্ট অমসুং কলারগী লমদা ইনাক খুনবা অমসুং তেজান তেজানবা শল্লোন কয়া লৈবনা মশক খঙহল্লি। মালেমগী ক্লাসিকেল দানশিংগী মনুংদা ক্লাসিকেল মণিপূরী দানশা অখনবা ফফম করি। চীং অমসুং তমদা লৈরিবা লাই হাওবা জগোয় য়াওনা অতোগা ফোক দানশিং অসিনা মণিপূর মালেমগী শকখঙনবগী ময়েক লারবা খুদমনি অমসুং মণিপূর অসি ... মখা লামায় ৩ কলম ৫

রিলিফ কেম্পতা লৈখিদ্দবা মীওই অমগী ফিরোই উত্রা শঙলেননা শোনখ্রে

ইম্ফাল, ফেব্রুৱাৰী ২৪ (ঐচএনএস) : শওপুংগী রিলিফ কেম্পতা লৈখিদ্দবা খাঙেনবম মনি মৈতৌগী ফিরোই ওইসি উত্রা শঙলেন সনা কোনুনা ... মখা লামায় ৩ কলম ৭

মণিপূরগী মীয়াম মণিপূর মনুংদা লাঞ্জেন্নদুনা হিংলি : এক্টিং প্রসিদ্দেট এম এম ভৌবা

ইম্ফাল, ফেব্রুৱাৰী ২৪ : রেভল্যুশরি পিপলস ফ্রন্ট (আর পি এফ) কী এক্টিং প্রসিদ্দেট এম এম ভৌবনা লালহৌলুপ অসিগী 'ইন্দিপেন্দেন্স দিমান্দ দে' গা মরী লেননা লালহৌলুপ অসিগী ৪৬শুবা মপোক কুমওন নুমিৎ তা মণিপূরগী মীয়ামদা পাউজেল পীরক্কে। এক্টিং প্রসিদ্দেটনা খুংয়েক পীবা চেবোল অমনা হায়, অহানবমভন্দা ইমা লৈবাক মণিপূর অমসুং মীয়াম নীংতলুগী লাঞ্জংসিদা থরায় কংপ্রবা অধৌবশিংগী মফমদা এহাল্ল কোক নোনা ইকায়খুম্জরি।

'ইন্দিপেন্দেন্স দিমান্দ দে' গা মরী লেননা রেভল্যুশরি পিপলস ফ্রন্ট (আর পি এফ) কী ৪৬শুবা মপোক কুমওনদা এক্টিং প্রসিদ্দেট এম এম ভৌবনা মণিপূরগী মীয়ামদা পাউজেল পীরক্কে। লেনিন, মাও সৌত্বেগী রাখল মীংয়েংদা যুফম ওইবা পাটি অমা লৈরবনতা চাউরবা য়েব্রো অসিবু থেংনবা গুফুগা লোয়ননা মীয়ায়ু য়াওল পুতুং তল্লা মায় পাক্কা লমজিবা গুমগনি হায়বা ফিরেপ লৌদুনা হায়া লৈরহা রেভল্যুশরি গভর্ণমেন্ট ওফ মণিপূর (আর জি এম) মুখংলগা এথোয়গী পাটি আর পি এফ লিংখংখি। নুমিৎ অসিদ্দগী হৌনা পাটি অসিগী লমজিৎ মখাদা মীয়ামগী নীংতম লাম্গী পি এল এ অমসুং মীয়াম খুংশম্ভদুনা চঙশিনমিয়ারক্কে। য়াওল ... মখা লামায় ৩ কলম ২

NATIONAL LOK ADALAT ON 8TH OF MARCH 2025. Resolve your court cases & other legal matters through National Lok Adalat. MASLSA HCLSC Imphal West Imphal East Bishnupur Thoubal Ukhrul Chandel Senapati Churachandpur Tamenglong. Whom to contact? MASLSA HCLSC Imphal West Imphal East Bishnupur Thoubal Ukhrul Chandel Senapati Churachandpur Tamenglong. +91-9436239666 +91-6009904973 +91-6009904967 +91-6009904974 +91-6009904968 +91-6009904965 +91-6009904972 +91-6009904966 +91-6009904969 +91-6009904970 +91-6009904971